



அனுதின தியானம் (நவம்பர் 30)

தானியேல் 7:1-28

1 யோவான் 1:1-10

சங்கீதம் 119:153-176

நீதிமொழி. 28:23-24

இன்றைக்கு படிக்க வேண்டிய வேத பகுதி

ஆரம்பகால சீஷர்கள் இயேசுவின்
நாமத்திற்காக புறப்பட்டுச் சென்றதை
அப்போஸ்தலர் நடபடிகளில் காணலாம். அதாவது,
அவருடைய நாமத்திற்காக அவர்கள் உலகத்திற்குள்
புறப்பட்டுச் சென்றார்கள். கர்த்தராகிய இயேசுவின்
நாமத்திற்காக ஜீவிக்கவும் அவருக்கு சேவைச்
செய்யவும் புறப்பட்டார்கள். “அப்பொழுது
அவர்கள் அவனுடைய யோசனைக்கு உடன்பட்டு,
அப்போஸ்தலரை வரவழைத்து, அடித்து,
இயேசுவின் நாமத்தைக்குறித்துப் பேசக்கூடா
தென்று கட்டளையிட்டு, அவர்களை
விடுதலையாக்கினார்கள். அவருடைய நாத்திற்காக
துன்பப்படுவதை அவர்கள் மகிழ்ச்சியாகக்

கருதினார்கள், அவருடைய நாமத்துக்காகத் தாங்கள் அவமானமடைவதற்குப் பாத்திரராக எண்ணப் பட்டபடியினால், சந்தோஷமாய் ஆலோசனைச் சங்கத்தைவிட்டுப் புறப்பட்டுப்போய்," என்று அப்போஸ்தலர் 5:40,41-ல் நாம் வாசிக்கிறோம். பவுல் மனந்திரும்பின பிறகு கைலாகு கொடுத்து, அவனைத் தமஸ்குவுக்குக் கூட்டிக்கொண்டுச் சென்றப்போது அனனியாவிடம் கர்த்தர்: "நீ போ; அவன் புறஜாதிகளுக்கும், ராஜாக்களுக்கும், இஸ்ரவேல் புத்திரருக்கும் என்னுடைய நாமத்தை அறிவிக்கிறதற்காக நான் தெரிந்துகொண்ட பாத்திர மாயிருக்கிறான்." (அப்போஸ்தலர் 9: 15-16). அவருடைய நாமத்திற்காக துன்பப்படுவதற்கு நமக்கு ஒருவித பண்பும் வாழ்க்கை முறையும் இருக்க வேண்டும். "வார்த்தையினாலாவது கிரியையி னாலாவது, நீங்கள் எதைச் செய்தாலும், அதையெல்லாம் கர்த்தராகிய இயேசுவின் நாமத்தினாலே செய்து, அவர் முன்னிலையாகப் பிதாவாகிய தேவனை ஸ்தோத்திரியுங்கள்." என்று

வார்த்தை கூறுகிறது (கொலோ 3:17). இது அவருடைய நாமத்திற்காக நம்முடைய பண்பு, நடத்தை, ஒழுக்கநெறி, மனோபாவம் மற்றும் மனநிலை ஆகியவை சரியானதாக இருக்க வேண்டும் என்பதை குறிக்கிறது. நாம் நம்மில் என்னவாக இருக்கிறோம், இந்த உலகில் நாம் எவ்வாறு நடந்துகொள்கிறோம், என்பது இயேசுவின் நாமத்தை பாதிக்கிறதாயிருக்கிறது. அப்போஸ்தலனாகிய பவுல் தனது முந்தைய வழிகளையும் உரிமைகளையும் விட்டுவிட்டு அவருடைய நாமத்திற்காக உண்மையிலேயே பாடுபட்டார்.

இன்றைய கட்டளை

எவனாகிலும் முதல்வனாயிருக்க விரும்பினால் அவன் எல்லாருக்கும் கடையானவனும், எல்லாருக்கும் ஊழியக்காரனுமாயிருக்கக்கடவன்.

மாற்கு 9:35

Our mailing address is:
Good Samaritan Fellowship
H2/22, Mahavir Enclave
New Delhi
Delhi 110045
India

[Add us to your address book:](#)
